

14/11/2025

09.25 AM(5 min)

آداب

یہ آکاش وانی سرینگر ہے ۔

اب آپ عارف حسین سے خبریں سنئے

ووٹ شماری

بہار اسمبلی کے ساتھ ساتھ آج جموں کشمیر کے بڈگام اور نگرۓ اسمبلی حلقوں میں ووٹوں کی گنتی جاری ہے۔ ووٹ شماری کا عمل صبح آٹھ بجے شروع ہو گیا ہے ۔

ہمارے بڈگام کے نمائندے شوکت شاہ نے خبر دی ہے کہ گیارہ نومبر کو بڈگام حلقے کے ضمنی انتخابات میں 50 اعشاریہ صفر دو فیصد لوگوں نے اپنے حق رائے دہی کا استعمال کیا تھا ، جس سے وہاں 17 امیدواروں کی سیاسی قسمت کا فیصلہ ہو گا ۔ چناؤ لڑنے والوں میں دو خواتین امیدوار بھی شامل ہیں ۔

رجحان

ابتدائی رجحان کے مطابق نیشنل کانفرنس 647 ووٹوں سے آگے چل رہی ہے ۔ این سی کے کو تا حال 528 ووٹ ملے ہیں ۔ PDP امیدوار کو 11 سو 75 مل چکے ہیں جبکہ

لیفٹنٹ گورنر

لیفٹنٹ گورنر منوج سنہا نے کہا ہے کہ حفاظتی عملہ دہشت پسندی کے نظام کو ختم کرنے کیلئے اگر چہرے عزم ہے تاہم سماج کو بھی دہشت گردی کے خلاف جنگ میں اپنا رول ادا کرنا چاہئے ۔

لیفٹنٹ گورنر جو یونیورسٹی آف جموں کے چانسلر بھی ہیں نے جموں میں اس یونیورسٹی کے ایک خصوصی کنوکیشن سے خطاب کرتے ہوئے کہا کہ جموں یونیورسٹی نے ترقی کے نئے منازل طے کر کے ملک کی دیگر یونیورسٹیوں کو تحریک بخشی ہے۔

.....

## وزیر اعلیٰ عمر عبداللہ

اس دوران وزیر اعلیٰ عمر عبداللہ جو جموں یونیورسٹی کے پرو چانسلر بھی ہیں نے بھی کنوکیشن سے خطاب کیا اور پچھلے برسوں کے دوران جموں یونیورسٹی کی حصولیابیوں اور کارکردگی کا خاکہ پیش کرتے ہوئے کہا کہ اس یونیورسٹی نے تعلیم اور تحقیق کے شعبے میں اپنا ایک منفرد مقام بنالیا ہے۔ انہوں نے ڈگریاں اور گولڈ میڈل حاصل کرنے والے طلباء کو مبارکباد دی۔

میڈیا نمائندوں سے بات کرتے ہوئے عمر عبداللہ نے لال قلعے کے نزدیک ہوئے کار بم دھماکے پر اپنا رد عمل ظاہر کرتے ہوئے اس حادثے میں ملوث افراد کے خلاف سخت کارروائی کرنے پر زور دیا۔

-----

اس بیچ وزیر اعلیٰ نے جموں ڈیولپمنٹ اتھارٹی کی 90 ویں بورڈ میٹنگ کی بھی صدارت کی جس دوران اتھارٹی سے جڑے کئی معاملات پر تفصیلی تبادلہ خیال کیا گیا۔

## قومی اسکول گیمز

انڈور سپورٹس کمپلیکس بھگوتی نگر جموں میں 69 ویں قومی اسکول گیمز کے تیسرے مرحلے میں جموں کشمیر پہلی پوزیشن حاصل کر کے چمپئن بن گیا ہے۔

انڈر 19 بائز ٹائیکوانڈو کے یہ مقابلے کل کامیابی کے ساتھ اختتام پذیر ہو گئے، جن میں جموں کشمیر نے مجموعی طور پر 8 تمغے حاصل کئے۔ ان میں سونے کے دو، چاندی کے دو اور Sangathan کانسے کے چار تمغے شامل ہیں۔ دوسری پوزیشن ہریانہ نے جبکہ کینڈریہ ودھیالیہ نے تیسری پوزیشن حاصل کی ہے۔

شانداز کارکردگی دکھانے والے کھلاڑیوں کو ڈائریکٹوریٹ آف یوتھ سروسز اینڈ سپورٹس کی ڈائریکٹر جنرل انور ادھا گپتا نے انعام و اکرام سے نوازا۔ انہوں نے اس ایونٹ میں شرکت کرنے والے اور کامیاب بنانے والے سبھی متعلقین کا شکریہ ادا کیا۔

## ضیابطیس ڈے

Walkathon آج ضیابطیس کا عالمی دن ہے۔ اس سلسلے میں سکمز سرینگر کی طرف سے ایک کا اہتمام کیا گیا ہے جس کا مقصد ضیابطیس بیماری کے علاوہ صحت مند طرز زندگی کی اہمیت کے بارے میں جانکاری پیدا کرنا ہے۔

ادارے کے ڈائریکٹر پروفیسر محمد اشرف گنائی نے کہا ہے کہ آبادی کا ایک بڑا حصہ ہمارے خطے میں بھی اس بیماری سے متاثر ہوتا ہے لہذا اس بارے میں احتیاطی تدابیر اختیار کیا جانا بہت ضروری ہے ۔

## قومی گیت

قومی گیت وندے ماترم کے 150 برس مکمل ہونے کے سلسلے میں بڈگام، کولگام، بارہمولہ، شوپیان اور دیگر کچھ اضلاع میں مختلف تقریبات منعقد ہوئیں، جن میں زندگی کے مختلف شعبوں سے تعلق رکھنے والے لوگوں نے سرگرم شرکت کی۔

## GST

اصلاحات سے بنیادی سطح پر لوگ مستفید ہو رہے ہیں۔ ان اصلاحات سے GST جموں کشمیر میں مجموعی طور پر دیگر مصنوعات کے علاوہ ادویات کی قیمتوں میں بھی کمی واقع ہوئی ہے۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ